



**KUNSILL TA'
L-UNJONI EWROPEA**

**Brussell, 25 ta' Settembru 2007(28.9)
(OR.en)**

**Fajl Interistituzzjonali:
2007/0058 (CNS)**

**11828/2/07
REV 2**

LIMITE

PECHE 233

DOKUMENT TA' HIDMA

minn: Presidenza

lil: Grupp ta' Hidma dwar il-Politika Interna tas-Sajd

Nru prop. Cion: 8308/07 PECHE 100 - COM(2007) 169 finali

Sugġett: Proposta għal REGOLAMENTO TAL-KUNSILL li jistabbilixxi Pjan pluriennali
għall-irkupru tat-Tonn fl-Atlantiku tal-Lvant u fil-Mediterran
- Kompromess tal-Presidenza

Dan il-kompromess tal-Presidenza, imhejji f'kooperazzjoni mas-servizzi tal-Kummissjoni, iniżżel b'*tipa grassa korsiva* l-bidliet għat-test fir-REV 1 ta' dan id-dokument (it-track changes precedenti ġew integrati f'dan it-test).



KUMMISSJONI TAL-KOMUNITAJIET EWROPEJ

Brussell, xxx
COM(2007) sss finali

Proposta għal

REGOLAMENT TAL-KUNSILL

Li jistabbilixxi pjan pluriennali għall-irkupru tat-Tonn fl-Atlantiku tal-Lvant u fil-Mediterran¹

IL-KUNSILL TA' L-UNJONI EWROPEA

Wara li kkunsidra t-Trattat li jistabbilixxi l-Komunità Ewropea u b'mod partikolari l-Artikolu 37 tiegħu,

Wara li kkunsidra l-proposta mill-Kummissjoni;

Wara li kkunsidra l-opinjoni tal-Parlament Ewropew²

Billi:

- (1) Il-Komunità, mill-14 ta' Novembru 1997, hija Parti għall-Konvenzjoni Internazzjonali għall-Konservazzjoni tat-Tonn ta' l-Atlantiku³.
- (2) Fil-Laqgħa Annwali tagħha f'Novembru 2006, il-Kummissjoni Internazzjonali għall-Konservazzjoni tat-Tonn ta' l-Atlantiku (ICCAT) adottat ir-Rakkomandazzjoni 2006[05] biex ikun stabbilit pjan ta' rkupru ta' 15-il sena għat-tonn fl-Atlantiku tal-Lvant u fil-Mediterran.
- (3) Sabiex tinbena mill-ġdid il-ħażna, il-pjan ta' rkupru ICCAT jipprovdi għal tnaqqis gradwali tal-livell tal-Qabda Totali Permissa (TAC) mill-2007 sa l-2010, restrizzjonijiet fuq sajd ġewwa ċerti żoni u fuq perijodu ta' żmien, daqs minimu ġdid għat-tonn, miżuri dwar sport u attivitajiet ta' sajd rikreattivi kif ukoll miżuri ta' kontroll u l-implimentazzjoni ta' l-Iskema ICCAT ta' Ispezzjoni Internazzjonali Kongunta biex tiġi żgurata l-effikaċja tal-pjan ta' rkupru.

¹ F'dan l-istadju, SM huma meqjusa li għandhom riżervi ta' skrutinju. DK, MT: Riżervi ta' skrutinju Parlamentari.

² IT: skeda ta' żmien għall-adozzjoni? COM: opinjoni tal-PE mistennija f'Novembru 2007.

³ ĠU L 162, 18.6.1986, p. 33

- (4) Sabiex ikun konformi ma' l-obbligi internazzjonali wara r-rakkomandazzjoni ta' l-ICCAT, il-Pjan ta' rkupru ta' l-ICCAT għat-tonn fl-Atlantiku tal-Lvant u fil-Mediterran ġie implimentat fuq bażi proviżorja fir-Regolament (KE) Nru 643/2007 tal-11 ta' Ġunju 2007 li jemenda r-Regolament (KE) Nru 41/2007 *fir-rigward tal-pjan ta' rkupru għat-tonn rakkomandat mill-Kummissjoni Internazzjonali għall-Konservazzjoni tat-Tonn ta' l-Atlantiku*⁴ sakemm jiġi adottat Regolament tal-Kunsill li jimplimenta miżuri pluriennali għall-irkupru tal-ħażna tat-tonn fl-2007.
- (5) Huwa għalhekk meħtieġ li jiġi implimentat il-pjan ta' rkupru ta' l-ICCAT fuq bażi permanenti permezz ta' Regolament tal-Kunsill li jistabbilixxi pjan ta' rkupru kif previst fl-Artikolu 5 tar-Regolament (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skond il-Politika Komuni dwar is-Sajd⁵, li ser japplika mill-1 ta' Jannar 2008.
- (6) Ċerti miżuri tekniċi adottati mill-ICCAT għat-tonn issa ġew inkorporati fil-liġi Komunitarja bħala r-Regolament tal-Kunsill (KE) Nru 520/2007 tas-7 ta' Mejju 2007 li jistabbilixxi miżuri tekniċi għall-konservazzjoni ta' ċerti ħażniet ta' speċijiet li jpassu Bil-kbir u li jirrevoka r-Regolament (KE) Nru 973/2001⁶.
- (7) Għall-uniku fini tal-finanzjament tagħhom sal-31 ta' Diċembru 2014, il-miżuri għall-implimentazzjoni tal-pjan ta' rkupru ta' l-ICCAT adottati taħt dan ir-Regolament kif ukoll dawk adottati proviżorjament taħt ir-Regolament (KE) Nru 643/2007, għandhom jitqiesu bħala pjan ta' rkupru fit-tifsira ta' l-Artikolu 5 tar-Regolament (KE) Nru 2371/2002 b'effett mid-data tad-dhul fis-seħh tar-Regolament (KE) Nru 643/2007⁷.
- (8) L-adozzjoni ta' miżuri tekniċi ġodda adottati mill-ICCAT għat-tonn u l-aġġornar ta' dawk li huma fis-seħh minn żmien l-adozzjoni tar-regolament imsemmi hawn fuq jirrikjedu t-tħassir ta' xi dispożizzjonijiet tar-Regolament (KE) Nru 520/2007 u s-sostituzzjoni tagħhom b'dan ir-Regolament.

ADOTTA DAN IR-REGOLAMENT:

KAPITOLU I DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

Dan ir-Regolament jistabbilixxi r-regoli ġenerali għall-applikazzjoni mill-Komunità ta' Pjan Pluriennali għall-irkupru tat-Tonn (*thunnus thynnus*) rakkomandat mill-Kummissjoni Internazzjonali għall-Konservazzjoni tat-Tonn ta' l-Atlantiku (ICCAT). Dan ir-Regolament għandu

⁴ ĠU L 151, 13.6.2007, p. 1

⁵ ĠU L 358, 31.12.2002, p. 59

⁶ ĠU L 123, 12.5.2007, p. 3

⁷ ES: din il-premessa m'hijiex meħtieġa. COM: inkluża, minhabba l-komprommess tal-Kunsill ta' Ġunju.

japplika għat-tonn fl-Atlantiku tal-Lvant u fil-Mediterran. L-objettiv ta' dak il-pjan ta' rkupru għandu jkun li tinkiseb bijomassa li tikkorrispondi mar-rendita sostenibbli massima (Bmsy) b'aktar minn 50 % probabbiltà.

Artikolu 2 *Definizzjonijiet*

Għall-fini ta' dan ir-Regolament, għandhom japplikaw id-definizzjonijiet li ġejjin:

- a) "CPCs" tfisser il-Partijiet Kontraenti għall-Konvenzjoni Internazzjonali għall-Konservazzjoni tat-Tonn ta' l-Atlantiku u l-Partijiet Non-Kontraenti li Jikkooperaw, Entitajiet jew Entitajiet tas-Sajd;
- b) "Bastiment tas-sajd" tfisser kwalunkwe bastiment użat jew maħsub għall-użu fl-isfruttar kummerċjali tar-riżorsi tat-tonn, inklużi bastimenti għall-ipproċessar tal-ħut, ***bastimenti tat-trasport*** u bastimenti involuti fit-trasbord⁸;
- c) "Operazzjoni kongunta tas-sajd" tfisser operazzjonijiet bejn żewġ bastimenti jew aktar li jtajru l-bandiera ta' CPCs differenti jew ta' Stati Membri differenti fejn il-qabda ta' bastiment wieħed hija attribwita fit-total jew parzjalment lil bastiment ieħor wieħed jew aktar;
- d) "Attivitajiet ta' trasferiment" tfisser kwalunkwe trasferiment tat-tonn:
 - (i) mill-bastiment tas-sajd għall-azjenda ta' l-aħħar għat-tismin tat-tonn, inkluż għall-ħut mejjet jew li ħarab waqt it-trasport,
 - (ii) minn azjenda tat-tonn jew nassa għat-tonn għal bastiment ta' pproċessar, bastiment tat-trasport jew għall-art,
- e) "Nassa tat-tonn" tfisser irkaptu fiss ankrat mal-qiegh li ssoltu jkollu xibka li tiggwida l-ħut għal xibka magħluqa;
- f) "Għeluq fil-gaġeġ" tfisser li t-tonn ***haj*** ma jittellax abbord u jinkludi kemm, it-tismin kif ukoll it-trobbija fl-azjenda⁹;
- g) "Tismin" tfisser it-tqegħid fil-gaġeġ ta' tonn għal perijodu qasir (ġeneralment xahrejn sa sitt xhur) li jimmira l-aktar li jżid il-kontenut ta' xaħam tal-ħut;
- h) "Tkabbir" tfisser it-tqegħid fil-gaġeġ ta' tonn għal perijodu itwal minn sena, li jimmira li jżid il-bijomassa totali;

⁸ FR: kjarifika dwar jekk il-bastimenti tat-trasport humiex inklużi; definizzjoni wkoll ta' laneċ tar-rmonk (tugboats) għaliex jittrasportaw tonn maqbud haj lejn faċilitajiet ta' tismin. COM: bastimenti tat-trasport inklużi.

⁹ FR: kjarifika tat-test; għandu jkun kopert it-trasferiment ta' ħut haj bejn il-bastimenti. COM: trasferiment ta' ħut haj inkluż.

- i) "Trasbord" tfisser il-hatt tat-tonn kollu jew ta' kwalunkwe tonn abbord bastiment tas-sajd għal bastiment tas-sajd ieħor [...] ¹⁰;
- j) "Bastiment għall-ipproċessar" tfisser bastiment li fuqu prodotti tas-sajd huma soġġetti għal wahda jew aktar mill-operazzjonijiet li ġejjin, qabel l-ippakkjar tagħhom: tqattigh biċċa biċċa jew flieli, friżar u/jew trasformazzjoni;
- k) "Sport tas-sajd" tfisser sajd mhux kummerċjali li l-parteċipanti tiegħu huma parti minn organizzazzjoni nazzjonali ta' l-isport jew ingħataw liċenzja nazzjonali ta' l-isport;
- l) "Sajd rikreattiv" tfisser sajd mhux kummerċjali li l-parteċipanti tiegħu ma humiex parti minn organizzazzjoni nazzjonali ta' l-isport jew li ma ngħatawx liċenzja nazzjonali ta' l-isport;
- m) "Kompitu II" tfisser Kompitu II kif definit mill-Kummissjoni Internazzjonali għall-Konservazzjoni tat-Tonn ta' l-Atlantiku (ICCAT) fil-"Manwal tal-qasam għall-istatistika u t-tehid ta' kampjuni tat-tonn ta' l-Atlantiku u ħut li jixbaħ lit-tonn" (Tielet edizzjoni, ICCAT, 1990).
- n) ***"Bastiment tat-trasport" tfisser bastiment li jirċievi individwi selvaġġi u li jittrasportahom lejn azjendi għat-tismin jew għat-trobbija.***

KAPITOLU II OPPORTUNITAJIET TAS-SAJD

Artikolu 3 Qabdiet Totali Permissibbli (TACs)

It-TACs, iffissati mill-ICCAT għall-Partijiet Kontraenti, għall-ħażniet tat-tonn fl-Atlantiku tal-Lvant u fil-Mediterran għandhom ikunu kif ġej:

- fl-2008: 28.500 tunnellata metrika,
- fl-2009: 27.500 tunnellata metrika,
- fl-2010: 25.500 tunnellata metrika.

Madankollu, fejn jintlaħaq qbil dwar livelli godda ta' TAC fil-qafas ta' l-ICCAT, il-Kunsill, b'maġġoranza kkwalifikata u fuq proposta mill-Kummissjoni, għandu jaġġusta t-TACs previsti fl-ewwel paragrafu kif mehtieg.

¹⁰ ES, FR: L-Art. 19 ikopri wkoll it-trasbord fil-baħar. COM: titħassar fil-port għax it-tnejn huma possibbli.

Artikolu 4

1. Kull Stat Membru ghandu jiehu l-mizuri mehtiega biex jizgura li l-isforz tas-sajd tal-bastimenti tieghu huwa proporzjonat ghall-opportunitajiet tas-sajd ghat-tonn disponibbli ghal dak l-Istat Membru fl-Atlantiku tal-Lvant u fil-Mediterran¹¹.
2. Kull Stat Membru ghandu jfassal pjan tas-sajd annwali¹² ghall-bastimenti tas-sajd ghat-tonn fl-Atlantiku tal-Lvant u fil-Mediterran.
3. Il-pjan tas-sajd annwali ghandu:
 - a. jidentifika, inter alia, il-bastiment jew bastimenti li ser jimpenjaw ruhhom f'dan is-sajd u n-numru ta'jiem mahsuba ghas-sajd li daww il-bastimenti ser jghaddu fl-Atlantiku tal-Lvant u fil-Mediterran;
 - b. jirrappreżenta l-isforz totali tas-sajd li ghandu jigi skjerat fl-Atlantiku tal-Lvant u fil-Mediterran fir-rigward ta' l-opportunità tas-sajd ghat-tonn disponibbli ghall-Istati Membri li jagħmlu n-notifika.
4. ¹³Il-pjan tas-sajd annwali ghandu jigi trasmess lill-Kummissjoni mhux aktar tard mill-31 ta' Jannar¹⁴ ta' kull sena. Kwalunkwe modifika sussegwenti ghall-pjan tas-sajd annwali ghandha tigi trasmessa lill-Kummissjoni mill-anqas 30 jum qabel l-eżerċizzju ta' l-attività li tikkorrispondi ghal dik il-modifika.
5. Mhux aktar tard mill-15 ta' Jannar, l-Istati Membri għandhom jirrapportaw lill-Kummissjoni dwar l-implimentazzjoni tal-pjanijiet tas-sajd annwali tagħhom ghas-sena preċedenti. Daww ir-rapporti għandhom jinkludu:
 - a. l-ghadd ta' bastimenti verament impenjati fl-attivitàjiet tas-sajd ghat-tonn fl-Atlantiku tal-Lvant u fil-Mediterran;
 - b. il-qabdiet ta' kull bastiment u
 - c. l-ghadd totali ta'jiem li kull bastiment stad fl-Atlantiku tal-Lvant u fil-Mediterran.

¹¹ FR: biex jigi zgurat tali bilanċ jehtieg li jkun hemm pjan ta' gestjoni għall-isforz tas-sajd li m'huwiex objettiv tal-proposta; m'huwiex possibbli li jigi kkontrollat l-isforz tas-sajd abbażi ta' l-attivitàjiet tal-bastimenti biss, it-tismin fil-gageg jehtieg li jigi rregolat ukoll; il-mizuri għandhom ikunu non-diskriminatorji u ġusti.

¹² EL, IT, FR: obbligu għdid li m'huwiex fir-rakkomandazzjoni ta' l-ICCAT. FR: huwa impossibbli li n-numru ta'jiem ta' sajd attwali jkun magħruf minn qabel; hemm riskju li pjan tas-sajd annwali jkollu valur limitat minhabba n-natura generali tiegħu. COM: jehtieg li jinżammu pjanijiet nazzjonali, simili għall-mizuri tan-NAFO. EL: piż tqil għal bastimenti zgħar. COM: hlief għall-ewwel lista, il-listi ser jinbidlu "fi żmien reali".

¹³ FR: din id-dispożizzjoni tithassar, l-obbligu m'huwiex fir-rakkomandazzjoni ta' l-ICCAT u m'għandux valur miżjud.

¹⁴ ES, MT: jehtieg li d-dati jigu vverifikati; l-Art. 12 per eżempju stabbilixxa l-1 ta' April bħala l-iskadenza għall-preżentazzjoni tal-lista ta' bastimenti. COM: ser tikkunsidra li xi dati jigu aġġustati.

5. Kull Stat Membru jista' jalloka il-kwota tiegħu ta' tonn lill-bastimenti u n-nases tas-sajd tiegħu awtorizzati li jistadu b'mod attiv għat-tonn.

[...] ¹⁵:-

6. Qabel it-30 ta' Awissu ta' kull sena, l-Istati Membri għandhom jibagħtu lill-Kummissjoni l-informazzjoni dwar kwalunkwe arrangamenti tal-kummerċ privati bejn iċ-ċittadini tagħhom u CPC li jippermettu bastimenti tas-sajd li jtajru l-bandiera tagħhom jidhlu għas-sajd tat-tonn f'ilmijiet taħt il-ġurisdizzjoni jew is-sovranià ta' CPC.

7. L-informazzjoni msemmija fil-paragrafu 6 għandu jkun fiha l-elementi li ġejjin:

a) il-lista tal-bastimenti kollha tas-sajd li jtajru l-bandiera ta' l-Istat Membru li huma awtorizzati jistadu għat-tonn b'mod attiv taħt arrangamenti tal-kummerċ privati bil-ħruġ ta' permess speċjali tas-sajd.

b) In-numru intern tal-bastiment kif definit fl-Anness I għar-Regolament (KE) nru 2090/98.

c) It-tul ta' l-arrangamenti tal-kummerċ privati.

d) Il-kunsens ta' l-Istati Membri għall-arrangament privat.

e) L-isem tas-CPC ikkonċernat.

f) L-azzjoni li jkun ha l-Istat Membru biex jiżgura li l-bastimenti tagħhom li jtajru l-bandiera tagħhom ikunu konformi mad-dispożizzjonijiet ta' konservazzjoni u ta' ġestjoni ta' l-ICCAT.

8. Il-Kummissjoni għandha tibgħat l-informazzjoni msemmija fil-paragrafu 7 tas-Segretarjat Eżekuttiv ta' l-ICCAT qabel l-1 ta' Ottubru ta' kull sena.

9. Il-Kummissjoni għandha tiżgura li l-perċentwali ta' kwota ta' CPC għat-tonn li jista' jintuża għall-kiri ta' bastimenti tas-sajd Komunitarji skond l-Artikolu 8b tar-Regolament (KE) nru 1936/2001 m'għandux ikun aktar minn 60 %, 40 % u 20 % tal-kwota totali fl-2007, 2008, 2009, rispettivament.

10. Il-kiri ta' bastimenti tas-sajd Komunitarji għat-tonn fl-Atlantiku tal-Lvant u fil-Mediterran għandu jkun ipprojbit fl-2010 u fis-snin ta' wara.

¹⁵ FR: kjarifika li arrangamenti privati bħala prerekwizit jehtiegu l-awtorizzazzjoni minn CPC u l-ICCAT, l-awtorizzazzjoni minn SM m'huwiex biżżejjed. FR, UK: COM hija wkoll meħtieġa li tinforma l-ICCAT. FR: inkluzjoni wkoll ta' skadenza għall-awtorizzazzjoni, sanzjonijiet ta' SM kontra ċittadini li jkunu għamlu dan it-tip ta' trasferiment ta' kwota mingħajr awtorizzazzjoni; tali trasferimenti għandhom ikunu possibbli wkoll bejn żewġ Stati Membri. UK: tixtieq tara referenza għat-tneħħija gradwali mill-ICCAT ta' operazzjonijiet ta' Kiri ta' bastimenti (Chartering). COM: taqbel biex tiċċara; tista' żżid li jkun meħtieġ qbil bejn is-CPCs.

KAPITOLU III MIŻURI TEKNIĊI

Artikolu 5 Staġun magħluq għas-sajd

1. Is-sajd għat-tonn għandu jkun projbit fl-Atlantiku tal-Lvant u fil-Mediterran minn bastimenti pelagiċi bil-lenza kbira fuq skala kbira aktar minn 24m matul il-perijodu mill-1 ta' Ġunju sal-31 ta' Diċembru bl-eċċezzjoni taż-żona delimitata mill-Punent ta' 10° W u mit-Tramuntant ta' 42° N..
2. Sajd bit-tartarun borża għat-tonn għandu jkun projbit fl-Atlantiku tal-Lvant u fil-Mediterran matul il-perijodu mill-1 ta' Lulju sal-31 ta' Diċembru.
3. Is-sajd għat-tonn minn bastimenti tas-sajd bil-qasba għandu jkun ipprojbit fil-Lvant ta' l-Atlantiku u fil-Mediterran matul il-perijodu mill-15 ta' Novembru sal-15 ta' Mejju.
4. Is-sajd għat-tonn minn bastimenti pelagiċi tat-tkarkir għandu jkun ipprojbit fl-Atlantiku tal-Lvant matul il-perijodu mill-15 ta' Novembru sal-15 ta' Mejju.

Artikolu 6 Użu ta' l-inġenji ta' l-ajru

L-użu ta' ajruplani jew elikopters għat-tiftix tat-tonn fiż-Żona tal-Konvenzjoni għandu jkun ipprojbit.

Artikolu 7 Daqs minimu¹⁶

1. Id-daqs minimu għat-tonn fl-Atlantiku tal-Lvant u fil-Baħar Mediterran għandu jkun ta' 30 kg jew 115 cm.
2. B'deroga mill-paragrafu 1 u mingħajr preġudizzju għall-Artikolu 10, daqs minimu għat-tonn (*Thunnus Thynnus*) ta' 8 kg għandu jew 75 cm għandu japplika għat-tonn li ġej:
 - (a) tonn maqbud fl-Atlantiku tal-Lvant minn dgħajjes tas-sajd bil-qasba, dgħajjes tas-sajd bir-rixa u bastimenti tas-sajd pelagiku bix-xbieki tat-tkarkir;
 - (b) tonn maqbud fil-Baħar Adrijatiku għal finijiet ta' trobbija.

¹⁶ COM: artikolu ġdid; xi partijiet tnehhew mill-Anness I għar-rakkomandazzjoni ta' l-ICCAT.
FR: ippreferiet il-prezentazzjoni preċedenti bhala Anness I.

3¹⁷. **Għall-fini tal-paragrafu 2(a), i**l-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, għandu jiddetermina l-għadd massimu ta' dghajjes tas-sajd bil-qasba, dghajjes tas-sajd bir-rixa awtorizzati jistadu għat-tonn u bastimenti tas-sajd pelaġiku bix-xbieki tat-tkarkir¹⁸ awtorizzati jistadu għat-tonn bħala qabda sekondarja.

L-għadd ta' dghajjes li jistadu bil-qasab u bir-rix huwa ffissat għall-għadd ta' bastimenti Komunitarji li hađu sehem fis-sajd għat-tonn fl-2006. L-għadd ta' bastimenti tas-sajd pelaġiku bix-xbieki tat-tkarkir huwa ffissat għall-għadd ta' bastimenti Komunitarji awtorizzati jistadu għat-tonn bħala qabda sekondarja fl-2007¹⁹.

4. **Għall-fini tal-paragrafu 2(a), i**l-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, għandu jqassam fost l-Istati Membri l-għadd ta' bastimenti determinat skond il-paragrafu 3.

5. **Għall-fini tal-paragrafu 2(a), m**hux aktar minn 10 % tal-kwota Komunitarja għat-tonn għandha tiġi allokata lill-bastimenti awtorizzati msemmijin fil-paragrafi 3 u 4, b'massimu ta' 200 tunnellata metrika ta' tonn li jkun jiżen mhux inqas minn 6,4 kg jew 70 cm maqbud minn bastimenti tal-lixka ta' tul totali ta' inqas minn 17-il metru²⁰.

Il-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, għandu jiddeċiedi dwar l-allokazzjoni tal-kwota Komunitarja għall-Istati Membri.

6. Mhux aktar minn 2 % tal-kwota Komunitarja għat-tonn **bejn 8 u 30 kg** tista' tiġi allokata [...] **lil dghajjes ta' skala żgħira għal hut frisk fl-Atlantiku tal-Lvant.**

Il-Kunsill, filwaqt li jaġixxi b'maġġoranza kwalifikata fuq proposta mill-Kummissjoni, għandu jiddeċiedi dwar l-allokazzjoni tal-kwota Komunitarja għall-Istati Membri.

7. Il-kondizzjonijiet speċifiċi addizzjonali għat-tonn maqbud fl-Atlantiku tal-Lvant minn dghajjes tas-sajd bil-lixka, dghajjes tas-sajd bir-rixa u bastimenti tas-sajd pelaġiku bix-xbieki tat-tkarkir huma stabbiliti fl-Anness I.

¹⁷ EL, FR: L-Art. 7(3)-(6) għandu jikkonċerna biss l-Atlantiku tal-Lvant, kjarifika. COM: iva, dawn id-dispożizzjonijiet jikkonċernaw biss l-Atlantiku tal-Lvant. FR: din id-dispożizzjoni bħalissa hija vaga wisq biex tkun aċċettabbli; hija għandha tinkludi proposta għall-kalkolu tan-numru massimu u s-sena ta' referenza. Il-qabda sekondarja għandha tkun koperta wkoll.

¹⁸ ES: għaliex hemm differenza bejn it-tipijiet ta' bastimenti?

¹⁹ IT: il-qabda sekondarja ta' l-2007 mhix imsemmija mill-ICCAT; x'inhuma l-konsgwenzi? UK: għandha tkun ta' l-2006. COM: taqbel li għandha tinbidel għal "qabda sekondarja fl-2006".

²⁰ ES: tiżdied "bejn 8 u 30 kg" għal dghajjes ta' skala żgħira

Artikolu 8
Pjan ta' tehid ta' kampjuni għat-tonn

1. Kull Stat Membru għandu jistabbilixxi programm ta' tehid ta' kampjuni għall-estimi ta' l-għadd ta' hut f'daqs speċifiku (*numbers-at-size*) għat-tonn li jinqabad.
2. It-tehid ta' kampjuni skond id-daqs f'gagġ għandu jitwettaq fuq kampjun ta' 100 kampjun għal 100 tunnellata metrika ta' hut haj jew fuq kampjun ta' 10 % ta' l-għadd totali ta' hut imqiegħed f'gagġa. Il-kampjun tad-daqs, abbażi ta' tul jew piż, għandu jittiehed matul il-ħsid fl-azjenda, u fuq il-hut mejjet matul it-trasport skond il-metodu adottat mill-ICCAT għan-notifikar ta' data fil-qafas tal-Kompitu II.
3. Għandhom jiġu żviluppati metodi u kampjuni addizzjonali għal hut imrobbi għal aktar minn sena.
4. It-tehid ta' kampjuni għandu jitwettaq matul hasda meħud każwalment u għandu jkopri l-gagġ kollha. Id-data dwar it-tehid tal-kampjuni li jitwettaq kull sena għandha tiġi nnotifikata lill-ICCAT sal-31 ta' Mejju tas-sena ta' wara.

Artikolu 9
Qabdiet sekondarji

1. Qabda sekondarja ta' massimu ta' 8 % ta' tonn li tizen anqas minn 30 kg u mhux anqas minn 10kg²¹ għandha tiġi awtorizzata għal bastimenti kollha tas-sajd, li jistadu b'mod attiv jew le għat-tonn.
2. Il-perċentwal imsemmi fil-paragrafu 1 għandu jkun ikkalkulat abbażi tal-qabda sekondarja totali bl-għadd ta' hut minn kull zbark tal-qabdiet totali ta' tonn ta' dawn il-bastimenti, jew abbażi ta' l-ekwivalenza tal-piż tiegħu f'perċentwal.
3. Il-qabda sekondarja għandha tiġi mnaqqsa mill-kwota ta' l-Istat Membru tal-bandiera. Ir-rimi ta' hut mejjet mill-qabda sekondarja għandu jkun projbit u għandu jitnaqqas mill-kwota ta' l-Istat Membru tal-bandiera.
4. Il-ħatt l-art ta' qabdiet sekondarji ta' tonn għandu jkun soġġett għall-Artikoli 14 u 18(1).

²¹ FR, PT: jista' tonn inqas minn 10 kg li jinqabad aċċidentalment jintrema jew għandu dan jinqered ma' l-izbarkar? X'għandu jsir minn tonn li jinqabad meta s-sajd ikun magħluq? Għandha ssir distinzjoni bejn qabda sekondarja u qabda aċċidentali. COM: matul l-istaġun magħluq it-tonn kollu għandu jintrema.

Artikolu 10
Sajd rikreattiv

1. Fil-qafas ta' sajd rikreattiv għandu jkun projbit li jinqabad, jinżamm abbord, jkun trasbordat u żbarkat aktar minn individwu wiehed ta' tonn f'kull vjaġġ bil-baħar.
2. Il-kummerċjalizzazzjoni ta' tonn maqbud f'sajd rikreattiv għandu jkun projbit hlief għal finijiet karitattivi.
3. Kull Stat Membru għandu jirreġistra data dwar il-qbid minn sajd rikreattiv u jitrasmetti din id-data lill-Kummissjoni. Il-Kummissjoni għandha tibgħat dik l-informazzjoni lill-Kumitat Permanenti dwar ir-Riċerka u l-Istatistika ta' l-ICCAT.
4. Kull Stat Membru għandu jieħu l-miżuri meħtieġa biex jiżgura, sa fejn huwa l-aktar possibbli, ir-rilaxx ta' tonn maqbud ħaj, speċjalment ta' età żgħira, fil-qafas ta' sajd rikreattiv.

Artikolu 11
Sajd sportiv

1. Kull Stat Membru għandu jieħu l-miżuri meħtieġa biex jirregola l-isport tas-sajd, b'mod partikolari b'awtorizzazzjonijiet tas-sajd.
2. Il-kummerċjalizzazzjoni ta' tonn maqbud f'kompetizzjonijiet ta' l-isport tas-sajd għandu jkun projbit hlief għal finijiet karitattivi.
3. Kull Stat Membru għandu jirreġistra data dwar il-qbid minn sport tas-sajd u jitrasmetti din id-data lill-Kummissjoni. Il-Kummissjoni għandha tibgħat dik l-informazzjoni lill-Kumitat Permanenti dwar ir-Riċerka u l-Istatistika ta' l-ICCAT.
4. Kull Stat Membru għandu jieħu l-miżuri meħtieġa biex jiżgura, sa fejn huwa l-aktar possibbli, ir-rilaxx ta' tonn maqbud ħaj, speċjalment ta' età żgħira, fil-qafas ta' l-isport tas-sajd.

KAPITOLU IV MIŻURI TA' KONTROLL

Artikolu 12

Registru tal-bastimenti awtorizzati li jistadu²² b'mod attiv għat-tonn

1. *Sal-[...] 31 ta' Jannar 2008²³*, kull Stat Membri għandu jibgħat elettronikament lill-Kummissjoni lista tal-bastimenti kollha tas-sajd li jtajru l-bandiera tiegħu u li jkunu awtorizzati li jistadu b'mod attiv għat-tonn fl-Atlantiku tal-Lvant u fil-Baħar Mediterran bil-ħruġ ta' permess speċjali tas-sajd.
2. Il-Kummissjoni għandha tibgħat din l-informazzjoni lis-Segretarjat Eżekuttiv ta' l-ICCAT sabiex daww il-bastimenti jkunu jistgħu jiddaħħlu fir-registru ta' l-ICCAT ta' bastimenti awtorizzati li jistadu għat-tonn.
3. Daww il-bastimenti tas-sajd Komunitarji kkonċernati b'dan l-Artikolu u mhux imdaħħla fir-registru ta' l-ICCAT ma jistgħux jistadu għal, iżommu abbord, jitrabordaw, jitrastortaw, jitrastorixxu jew jizbarkaw tonn fl-Atlantiku tal-Lvant u fil-Baħar Mediterran.
4. Ir-regoli dwar liċenzji tas-sajd fl-Artikolu 8a (2), (4), (6), (7) u (8) tar-Regolament (KE) Nru 1936/2001 għandhom japplikaw *mutatis mutandis*.

Artikolu 13

Registru ta' nases tat-tonn awtorizzati għas-sajd tat-tonn

1. *Sal-[...] 31 ta' Jannar 2008*, kull Stat Membru għandu jibgħat elettronikament lill-Kummissjoni lista ta' nases tat-tonn tiegħu awtorizzati li jistadu għat-tonn fl-Atlantiku tal-Lvant u fil-Baħar Mediterran bil-ħruġ ta' liċenzja speċjali tas-sajd. Il-lista għandha tinkludi l-isem tan-nases u n-numru tar-registru.
2. Il-Kummissjoni għandha tibgħat din il-lista lis-Segretarjat Eżekuttiv ta' l-ICCAT qabel il-15 ta' April 2008 sabiex dawn in-nases tat-tonn ikunu jistgħu jiddaħħlu fir-registru ta' l-ICCAT tan-nases tat-tonn li jkunu awtorizzati jistadu għat-tonn.
3. Nases għat-tonn Komunitarji mhux imdaħħla fir-registru ta' l-ICCAT ma jistgħux jistadu għal, iżommu, jitrabordaw jew jizbarkaw tonn fl-Atlantiku tal-Lvant u fil-Baħar Mediterran.
4. L-Artikolu 8a (2), (4), (6), (7) u (8) tar-Regolament (KE) Nru 1936/2001 għandu japplika *mutatis mutandis*.

²² PT: tiżdied "b'mod attiv". COM: taqbel.

²³ ES: tinbidel għal "l-1 ta' April ta' kull sena". COM: le għaliex wara l-ewwel lista, l-aġġornamenti jseħħu fi żmien reali.

Artikolu 14
Portijiet magħżula

1. L-Istati Membri għandhom jagħzlu post li għandu jintuża għall-izbarkar jew post qrib ix-xatt (portijiet magħżula) fejn l-izbarkar jew operazzjonijiet ta' trasbord tat-tonn ikunu permessi.
2. L-Istati Membri għandhom jibgħatu lill-Kummissjoni sa mhux aktar tard mill-1 ta' April ta' kull sena lista ta' portijiet magħżula. Il-Kummissjoni għandha tibgħat din l-informazzjoni lis-Segretarjat Eżekuttiv ta' l-ICCOT qabel il-15 ta' April ta' kull sena. Kwalunkwe tibdil sussegwenti li jsir għal-lista għandu jiġi nnotifikat lill-Kummissjoni biex jintbagħat lis-Segretarjat Eżekuttiv ta' l-ICCOT, għallinqas 15-il jum qabel ma jkun se jidhol fis-seħh it-tibdil.
3. Għandu jkun projbit li tiġi żbarkata jew trasbordata minn bastimenti msemmija fl-Artikolu 12 kwalunkwe kwantità ta' tonn fl-Atlantiku tal-Lvant u fil-Baħar Mediterran fi kwalunkwe post hliet portijiet magħżula minn CPCs u minn Stati Membri skond il-paragrafi 1 u 2.
- 4²⁴. Din id-dispożizzjoni m'għandhiex tapplika għal hant fuq l-art jew trasbord minn dgħajjes tas-sajd bil-qasba, dgħajjes tas-sajd bir-rixa u bastimenti tas-sajd pelagiku bix-xbieki tat-tkarkir li jkunu qabdu t-tonn fl-Atlantiku tal-Lvant.

Artikolu 15
Htigit ta' registrazzjoni

1. Minbarra li jikkonformi ma' l-Artikoli 6 u 8 tar-Regolament (KEE) Nru 2847/93, il-kaptan ta' bastiment tas-sajd Komunitarju previst fl-Artikolu 12 għandu jniżżel fil-ġurnal ta' abbord, fejn applikabbli, l-informazzjoni elenkata fl-Anness II.
2. Il-kaptan tal-bastiment tas-sajd Komunitarju previst fl-Artikolu 12 impenjat f'operazzjoni kongunta tas-sajd għandu jirreġistra l-informazzjoni addizzjonali fil-ktieb ta' abbord tiegħu:
 - (a) meta l-qabda tittella' abbord jew tiġi trasferita għall-gaġeġ:
 - id-data u l-hin tal-qabda meħuda f'operazzjoni kongunta tas-sajd,
 - il-post (longitudini/latitudini) tal-qabda meħuda f'operazzjoni kongunta tas-sajd,
 - ammont ta' qabdiet ta' tonn meħuda abbord, jew trasferiti f'gaġeġ,
 - l-isem u il-call sign internazzjonali tar-radju tal-bastiment tas-sajd,

²⁴ FR: dan il-paragrafu huwa inkonsistenti ma' l-Anness I. COM: mhux inkonsistenti għaliex japplikaw regoli aktar stretti għal bastimenti li jibbenefikaw minn deroga mir-regoli dwar daqsijiet minimi.

(b) għal dawk il-bastimenti, impenjati f'operazzjoni kongunta tas-sajd imma mhux involuti fit-trasferiment ta' ħut: fiż:

- id-data u l-ħin ta' l-operazzjoni kongunta tas-sajd,
- il-post (longitudini/latitudini) ta' l-operazzjoni kongunta tas-sajd,
- jiġi ddikjarat li l-ebda qabda ma ttiehdet abbord jew ġiet trasferita f'gagġ minn dak il-bastiment,
- l-isem u l-*call sign(s)* internazzjonali tar-radju tal-bastiment(i) tal-qbid tas-sajd.

3. Meta bastiment tal-qbid impenjat f'operazzjoni kongunta tas-sajd jiddikjara l-kwantità ta' tonn maqbud mit-tagħmir ta' sajd tiegħu, il-kaptan għandu jindika, għal kull qabda, għal liema bastiment(i) u Stat(i) tal-bandiera għandhom jingħaddu l-qabdiet mal-kwota.

Artikolu 16 *Operazzjonijiet Kongunti tas-Sajd*

1. Kwalunkwe operazzjoni kongunta tas-sajd għat-tonn li tinvolvi bastimenti li jtajru l-bandiera ta' Stat Membru wieħed jew aktar għandha tkun awtorizzata biss bil-kunsens ta' l-Istat Membru tal-bandiera jew l-Istati Membri tal-bandiera kkonċernati²⁵.
2. Fil-mument ta' l-applikazzjoni għall-awtorizzazzjoni, kull Stat Membru għandu jieħu l-miżuri meħtieġa biex jikseb informazzjoni dettaljata dwar il-perjodu ta' żmien ta' l-operazzjoni kongunta, l-identità ta' l-operaturi involuti u l-kriterju ta' l-allokazzjoni bejn il-bastimenti għall-qabdiet involuti, mill-bastimenti tas-sajd tiegħu li jipparteċipaw fl-operazzjoni kongunta tas-sajd.
3. Kull Stat Membru għandu jittrasmetti l-informazzjoni msemmija fil-paragrafu 2 lill-Kummissjoni. Il-Kummissjoni għandha tibgħat minnufih dik l-informazzjoni lis-Segretarjat ta' l-ICCAT.

Artikolu 17 *Rapporti tal-qabda*

1. Il-kaptan ta' bastiment tal-qbid tas-sajd imsemmi fl-Artikolu 12 għandu jibgħat lill-awtoritajiet kompetenti ta' l-Istat Membru tal-bandiera tiegħu rapport tal-qabda li jiddikjara l-kwantitajiet ta' tonn maqbud mill-bastiment tiegħu, inkluż l-ebda qbid.

²⁵ FR: tiżdied li ċittadini li joperaw mingħajr awtorizzazzjoni jistgħu jiġu penalizzati.
COM: ser tirrifletti għaliex m'hemmx rakkomandazzjoni ta' l-ICCAT.

2. Ir-rapport tal-qabda għandu jintbagħat għall-ewwel darba sa mhux aktar tard minn tmien l-ghaxart ijiem wara d-dhul fl-Atlantiku tal-Lvant u fil-Baħar Mediterran jew wara l-bidu tal-vjaġġ tas-sajd. Fil-każ ta' operazzjonijiet kongunti il-kaptan tal-bastimenti tal-qbid għandu jindika, għal kull qabda, għal liema bastiment jew bastimenti għandhom jingħaddu l-qabdiet kontra l-kwota ta' l-Istat(i) tal-Bandiera.
3. Mill-1 ta' Ġunju ta' kull sena, il-kaptan ta' bastiment tas-sajd għandu jibgħat r-rapport tal-qabda dwar il-kwantità ta' tonn maqbud, ukoll jekk din tkun zero abbażi ta' hamest ijiem.
4. Kull Stat Membru għandu, ma' l-irċevuta, jibgħat rapporti tal-qbid b'mezzi elettronici jew mezz oħrajn lill-Kummissjoni. Il-Kummissjoni għandha tibgħat minnufih dik l-informazzjoni lis-Segretarjat ta' l-ICCAT.
5. L-Istati Membri għandhom jinfurmaw lill-Kummissjoni, b'forma li tinqara mill-kompjuter, qabel il-hmistax-iljum ta' kull xahar, bil-kwantitajiet ta' tonn maqbud fl-Atlantiku tal-Lvant u fil-Baħar Mediterran li ġew żbarkati, trasbordati, maqbuda jew mqieghda f'gagēg mill-bastiment li jtajjar il-bandiera tagħhom matul ix-xahar preċedenti²⁶.

Artikolu 18 *Żbark*

1. B'deroga mill-Artikolu 7 tar-Regolament (KEE) Nru 2847/93, il-kaptan ta' bastiment Komunitarju msemmi fl-Artikolu 12 ta' dan ir-Regolament jew ir-rappreżentant tiegħu għandu jinnotifika lill-awtorità kompetenti ta' l-Istat Membru (inkluż l-Istat Membru tal-bandiera) jew lis-CPC li tagħhom jixtiequ jużaw il-portijiet jew il-faċilità ta' żbarkar mill-inqas 4 siegħat qabel il-hin stmat tal-wasla fil-port, b'dan li ġej:
 - (a) il-hin stmat tal-wasla,
 - (b) il-kwantità stmata ta' tonn miżmuma abbord,
 - (c) l-informazzjoni dwar iż-żona fejn sar il-qbid;
2. Fil-każ ta' żbark f'port magħżul ta' Stat Membru għajr l-Istat Membru tal-bandiera, l-awtorità rilevanti ta' dak l-Istat Membru, għandha tibgħat regjistru ta' l-iżbark lill-awtorità tal-bandiera tal-bastiment, fi żmien 48 siegħa wara li jintemm l-iżbark.

²⁶ FR: kjarifika li COM tinforma lill-ICCAT. COM: tikkonferma dan.

3. Din id-dispożizzjoni m'għandhiex tapplika għal żbark minn dghajjes tas-sajd bil-qasba, dghajjes tas-sajd bir-rixa u bastimenti tas-sajd perlaġiku bix-xbieki tat-tkarkir li jkunu qabdu tonn fl-Atlantiku tal-Lvant.

Artikolu 19
Trasbord

1. By way of derogation from Article 11 of Regulation (EEC) No 2847/93 transshipment at sea of bluefin tuna in the East Atlantic and Mediterranean Sea shall be prohibited, except for large-scale tuna longline fishing vessels operating in accordance with ICCAT *Recommendation 2005[06] establishing a programme for transshipment for large-scale tuna longline fishing vessels*, as amended.

2. Qabel id-dhul fi kwalunkwe port, il-kaptan tal-bastiment li qed jirċievi (bastiment tal-qabda jew bastiment ta' proċessar) jew rappreżentant tiegħu, għandu minn ta' l-inqas 48 siegħa qabel il-ħin stmat tal-wasla jipprovdi lill-awtoritajiet kompetenti ta' l-Istat Membru li tiegħu jrid juża l-port b'dan li ġej:

- (a) il-ħin stmat tal-wasla,
- (b) il-kwantità stmata ta' tonn miżmuma abbord,
- (c) l-informazzjoni dwar iż-żoni ġeografici fejn kienu meħuda l-qabdiet ta' tonn li għandhom ikunu trasbordati,
- (d) l-isem tal-bastiment tal-qabda li jwassal it-tonn u n-numru tiegħu fir-registru ta' l-ICCAT ta' bastimenti tas-sajd awtorizzati għat-tonn,
- e) l-isem tal-bastiment li jirċievi, in-numru tiegħu fir-registru ta' l-ICCAT ta' bastimenti tas-sajd awtorizzati għat-tonn,
- f) it-tunnellati ta' tonn li għandhom ikunu trasbordati,

3. Bastimenti tas-sajd tal-qbid m'għandhomx jithallew jitrasbordaw, sakemm ma jkunux kisbu awtorizzazzjoni minn qabel mill-Istat tal-bandiera tagħhom.

4. Il-kaptan tal-bastiment tal-qbid għandu, qabel ma jibda t-trasbord, jinforma lill-Istat tal-bandiera b'dan li ġej:

- (a) il-kwantitajiet ta' tonn li għandhom jiġu trasbordati,
- (b) id-data u l-port tat-trasbord,
- (c) l-isem, in-numru tar-registrazzjoni u l-bandiera tal-bastiment li jirċievi u n-numru tiegħu fir-registru ta' l-ICCAT ta' bastimenti tas-sajd awtorizzati għat-tonn,
- (d) iż-żona ġeografika fejn inqabad it-tonn

5. L-awtorità kompetenti ta' l-Istat Membru li fil-port tiegħu jsehh it-trasbord għandu:
- jispezzjona l-bastiment li jirċievi hekk kif jasal u jivverifika t-tagħbija u d-dokumentazzjoni relatata ma' l-operazzjoni tat-trasbord.
 - jibgħat rekord tat-trasbord lill-awtorità ta' l-Istat tal-bandiera tal-bastiment tal-qbid, fi żmien 48 siegħa wara li jkun intemm it-trasbord.
6. Il-kaptan tal-bastiment Komunitarju msemmi fl-Artikolu 12 għandhom jikkompleta u jitrasmetti d-dikjarazzjoni tat-trasbord ta' l-ICCAT lill-awtoritajiet kompetenti ta' l-Istat Membru li tiegħu l-bastimenti jtajru l-bandiera. Id-dikjarazzjoni għandha tintbagħat mhux aktar tard minn 15-il jum wara d-data tat-trasbord fil-port skond il-format stabbilit fl-Anness III.

Artikolu 20
Operazzjonijiet ta' għeluq fil-gaġeġ

1. L-Istat Membru li taht il-ġurisdizzjoni tiegħu tinsab l-azjenda għat-tismin jew it-trobbija għat-tonn għandu jressaq fi żmien ġimgha mill-ikkompletar ta' l-operazzjoni tat-tqegħid fil-gaġeġ, rapport dwar it-tqegħid fil-gaġeġ, validat minn osservatur, lill-Istat Membru jew CPC li l-bastimenti tal-bandiera tiegħu stadu għat-tonn u lill-Kummissjoni. Il-Kummissjoni għandha tibgħat minnufih dik l-informazzjoni lis-Segretarjat ta' l-ICCAT. Dan ir-rapport għandu jkun fih l-informazzjoni inkluża fid-dikjarazzjoni dwar it-tqegħid fil-gaġeġ msemmija fl-Artikolu 4 b tar-Regolament (KE) Nru 1936/2001.
2. Meta l-azjendi għat-tismin jew għat-trobbija jinsabu fl-Ibħra Miftuħa, il-paragrafu 1 għandu japplika, *mutatus mutandis*, għal Stati Membri fejn il-persuni fiżiċi jew ġuridiċi responsabbli għall-azjenda għat-tismin jew għat-trobbija huma stabbiliti.
3. Qabel kwalunkwe [...] trasferiment *f'gaġġa*, l-Istat Membru tal-bandiera jew is-CPC tal-bandiera tal-bastiment tal-qbid għandu jkun infurmat mill-awtorità kompetenti ta' l-Istat Membru ta' l-azjendi tat-tismin jew tat-trobbija bit-trasferiment fil-gaġeġ bil-kwantitajiet maqbuda mill-bastimenti tas-sajd li jtajru l-bandiera tiegħu²⁷.
- L-Istat Membru tal-Bandiera tal-bastiment tal-qbid għandu jitlob lill-awtorità kompetenti ta' l-Istat Membru ta' l-azjenda tat-tismin jew tat-trobbija biex jipproċedi għas-sekwestru tal-qabdiet u r-rilaxx tal-ħut fil-baħar jekk meta jirċievi dik l-informazzjoni jikkunsidra li:
- il-bastiment tas-sajd iddikjarat li qabad il-ħut ma kellux kwota individwali suffiċjenti għat-tonn mqieghed fil-gaġeġ jew,

²⁷ FR: "attività ta' trasferiment" tinbidel bi "trasferiment f'gaġġa" u tiġi kkjarifikata biż-żieda ta' "... (meta jkun Stat Membru tal-Komunità Ewropea) jew CPC (meta l-istat tal-bandiera jkun

(b) il-kwantità ta' hut ma ġiex debitament rappurtat u ma ġiex mehud kont tiegħu fil-kalkolu ta' kwalunkwe kwota li tista' tkun applikabbli jew,

(ċ) il-bastiment tas-sajd iddikjarat li qabad il-hut mhuwiex awtorizzat li jistad għat-tonn.

4. Il-kaptan tal-bastiment tas-sajd Komunitarju għandu jikkompleta u jitrasmetti lill-Istat Membru tal-Bandiera jew lis-CPC tal-bandiera d-dikjarazzjoni tat-trasferiment ta' l-ICCAT mhux aktar tard minn 15-il jum wara d-data ta' trasferiment lill-bastimenti ta' rmonk jew lill-gaġġa, skond il-format imnizzel fl-Anness III. Id-dikjarazzjoni ta' trasferiment għandha takkumpanja l-hut trasferit waqt it-trasport għall-gaġġa.

Artikolu 21 *Attivitajiet bin-nases*

1. Il-qabdiet bin-nassa għandhom jiġu reġistrati wara t-tmiem ta' kull operazzjoni ta' sajd f'nasses għat-tonn u għandhom jiġu trasmessi b'mezzi elettronici jew b'mezzi oħrajn fi zmien 48 siegħa wara t-tmiem ta' kull operazzjoni ta' sajd lill-awtorità kompetenti ta' l-Istat Membru fejn tinsab in-nassa.

2. Kull Stat Membru, hekk kif jirċievi r-reġistru tal-qabda, għandu jgħaddih b'mezzi elettronici lill-Kummissjoni. Il-Kummissjoni għandha minnufih tgħaddi l-informazzjoni lis-Segretarjat ta' l-ICCAT.

Artikolu 22 *Kontroll fil-port jew fl-azjenda*²⁸

1. L-Istati Membri għandhom jiehdu l-miżuri mehtieġa biex jiżguraw li l-bastimenti kollha msemmin jir-Registru ta' l-ICCAT ta' bastimenti awtorizzati jistadu għat-tonn li jidhlu f'port magħżul, jiżbarkaw u/jew jitrasbordaw tonn maqbud fl-Atlantiku tal-Lvant u fil-Baħar Mediterran huma soġġetti għal kontroll f'port.

2. L-Istati Membri għandhom jiehdu l-miżuri mehtieġa biex jikkontrollaw kull operazzjoni ta' tqegħid f'gaġġ fl-azjendi għat-tismin jew għat-trobbija li jaqgħu taħt il-ġurisdizzjoni tagħhom.

3. Meta l-azjendi għat-tismin jew għat-trobbija jinsabu fl-Ibħra Miftuħa, id-dispożizzjoni tal-paragrafu 2 għandhom japplikaw, *mutatus mutandis*, għall-Istati Membri fejn il-persuni fiżiċi jew ġuridiċi responsabbli għall-azjenda għat-tismin jew għat-trobbija huma stabbiliti.

CPC ta' l-ICCAT)".

²⁸ FR: dan l-obbligu ta' kontroll fil-portijiet u l-azjendi għandu jizdied ukoll fl-Art. 19 (trasbord) u l-Art. 20 (għeluq fil-gaġġ).

Artikolu 23
Kontro-verifika

1. L-Istati Membri għandhom jivverifikaw, inkluż bl-użu ta' data ta' VMA (sistema ta' monitoraġġ ta' bastimenti), is-sottomissjoni ta' kotba ta' abbord u informazzjoni rilevanti rreġistrata fil-kotba ta' abbord tal-bastimenti tagħhom, fid-dokument dwar it-trasferiment/trasbord u fid-dokumenti dwar il-qabda.
2. L-Istati Membri għandhom iwettqu kontro-verifiki fuq il-ħut kollu li jinħatt l-art u ttrasbordat jew magħluq fil-gaġeġ bejn il-kwantitajiet skond l-ispeċi rreġistrati fil-ktieb ta' abbord tal-bastiment jew kwantitajiet skond l-ispeċi rreġistrati fid-dikjarazzjoni tat-trasbord u l-kwantitajiet rreġistrati fid-dikjarazzjoni ta' trasbord jew id-dikjarazzjoni ta' l-għeluq fil-gaġeġ, u kwalunkwe dokument rilevanti ieħor, bħal fatturi u/jew noti tal-bejgħ.

Artikolu 24
*L-Iskema ta' l-ICCAT ta' l-Ispezzjoni Internazzjonali Kongunta*²⁹

1. L-Iskema ta' l-ICCAT ta' l-Ispezzjoni Internazzjonali Kongunta adottata mill-ICCAT fir-Raba' Laqgħa Regolari tagħha (Madrid, Novembru 1975) u stabbilita fl-Anness IV għal dan ir-Regolament għandha tapplika fil-Komunità.
2. L-Istati Membri li l-bastimenti tas-sajd tagħhom huma awtorizzati jistadu għat-tonn fl-Atlantiku tal-Lvant u fil-Baħar Mediterran għandhom jaħtru spetturi [...] u jwettqu spezzjonijiet fuq il-baħar taħt l-Iskema.
3. Il-Kummissjoni jew korp magħżul minnha jista' jahtar lil spetturi Komunitarji fl-Iskema.
4. Il-Kummissjoni jew korp magħżul minnha għandu jikkoordina l-attivitajiet ta' sorveljanza u spezzjoni għall-Komunità. Hi tista' tfassal, flimkien ma' l-Istati Membri kkonċernati, programmi kongunti ta' spezzjoni għal dik il-fini li jippermettu lill-Komunità twettaq l-obbligu tagħha taħt l-Iskema. L-Istati Membri li l-bastimenti tagħhom huma impenjati fis-sajd għat-tonn għandhom jadottaw il-miżuri meħtieġa biex tiġi faċilitata l-implimentazzjoni ta' dawn il-programmi b'mod partikolari fir-rigward tar-riżorsi umani u materjali meħtieġa u l-perijodi u ż-żoni meta dawn għandhom jiġu implimentati.
5. L-Istati Membri għandhom jinfurmaw lill-Kummissjoni sa l-1 ta' April ta' kull sena dwar l-ismijiet ta' l-ispetturi u l-bastimenti ta' spezzjoni li biħsiebhom jassenjaw għall-Iskema matul is-sena ta' wara. Permezz ta' din l-informazzjoni l-Kummissjoni għandha tfassal, flimkien ma' l-Istati

²⁹ FR: trid konferma li jistgħu jinżammu kontrolli indipendenti, nazzjonali. COM: SM jkomplu l-ispezzjonijiet tagħhom b'mod parallel.

Membri, pjan antiċipat għall-parteeċipazzjoni tal-Komunità fl-Iskema kull sena, li għandha tibgħat lis-Segretarjat ta' l-ICCAT u lill-Istati Membri.

Artikolu 25
Programm ta' osservazzjoni

1. Kull Stat Membru għandu jiżgura li l-bastimenti ta' sajd tagħhom ta' tul 'l fuq minn 15-il metru jkunu soġġetti għal programm ta' osservazzjoni li jkun japplika għal ta' l-inqas għal:

- (a) 20 % tal-bastimenti tat-tartarun li huma attivi. Fil-każ ta' operazzjonijiet ta' sajd kongunti, osservatur għandu jkun preżenti matul l-operazzjoni ta' sajd,
- (b) 20 % tal-bastimenti tat-tkarkir li huma attivi,
- (c) 20 % tal-bastimenti bil-lenza twila li huma attivi,
- (d) 20 % tal-bastimenti bil-lixka li huma attivi,
- (e) 100 % matul il-proċess ta' ħsad għan-nasses tat-tonn.

Il-kompiti ta' l-osservatur għandhom ikunu, b'mod partikolari, li:

- (a) jissorvelja l-konformità ta' bastiment ma' dan ir-Regolament,
- (b) jirreġistra u jirrapporta dwar l-attività ta' sajd,
- (c) josserva u jistima l-qabdiet u jivverifika l-informazzjoni li tiddaħhal fil-ktieb ta' abbord,
- (d) jinnota u jirreġistra l-bastimenti li jistgħu jkunu qed jistadu kontra l-miżuri ta' konservazzjoni ta' l-ICCAT.

Barra minn hekk, l-osservatur għandu jwettaq hidma xjentifika, bħall-ġbir ta' data tat-tip kompiut II kif definit mill-ICCAT, meta meħtieġ mill-ICCAT, ibbażat fuq l-istruzzjonijiet mill-Kumitat Permanenti ta' l-ICCAT dwar ir-Riċerka u l-Istatistika.

2. Kull Stat Membru li taħt il-ġurisdizzjoni ta' liema tinsab l-azjenda ta' tismin jew ta' tkabbir tat-tonn għandu jiżgura preżenza ta' osservatur matul it-trasferiment kollu tat-tonn lejn il-gaġeġ u l-ħsad kollu ta' hut mill-azjenda.

Il-kompiti ta' l-osservatur għandhom ikunu, partikolarment, li:

- (a) josserva u jissorvelja l-konformità ta' l-operazzjoni fuq l-azjenda ma' l-Artikoli 4a, 4b u 4c tar-Regolament (KE) Nru 1936/2001,
- (b) jivvalida r-rapport ta' l-għeluq fil-gaġeġ previst fl-Artikolu 20,
- (c) iwettaq tali hidma xjentifika, bħall-ġbir ta' kampjuni, kif meħtieġ mill-ICCAT abbażi ta' l-istruzzjonijiet mill-Kumitat Permanenti ta' l-ICCAT dwar ir-Riċerka u l-Istatistika.

Artikolu 26 *Infurzar*

1. L-Istati Membri għandhom jieħdu miżuri ta' infurzar fir-rigward tal-bastimenti tas-sajd li jtajru l-bandiera tagħhom, fejn ikun għe stabbilit, skond il-liġi tagħhom li l-bastiment mhux konformi ma' l-Artikoli 4, 5, 7, 14, 15, **16**, 17, 19³⁰. Il-miżuri jistgħu jinkludu partikolarment, skond is-serjetà tar-reat u skond il-liġi nazzjonali tagħhom:

- (a) multi,
- (b) konfiska ta' rkaptu tas-sajd illegali kif ukoll il-qabdiet,
- (ċ) sekwestru tal-bastiment,
- (d) sospensjoni jew irtirar ta' l-awtorizzazzjoni għas-sajd,
- (e) tnaqqis jew irtirar tal-kwota tas-sajd, jekk applikabbli.

2. Kull Stat Membru li taħt il-ġurisdizzjoni tiegħu tinstab azjenda tat-tonn għandu jieħu l-miżuri ta' infurzar fir-rigward ta' dik l-azjenda, fejn ikun għe stabbilit, skond il-liġi tiegħu li dik l-azjenda ma tikkonformax ma' l-Artikoli 20 u 25(2) ta' dan ir-Regolament u l-Artikoli 4a, 4b u 4c tar-Regolament (KE) Nru 1936/2001. Il-miżuri jistgħu jinkludu partikolarment, skond is-serjetà ta' l-infrazzjoni u skond il-liġi nazzjonali tagħhom:

- (a) multi,
- (b) sospensjoni jew irtirar mir-registru ta' azjendi tat-tismin,
- (ċ) projbizzjoni mill-gheluq fil-gaġeġ jew it-tqegħid fis-suq ta' kwantitajiet ta' tonn.

Artikolu 27 *Miżuri marbuta mas-suq*

1. Il-kummerċ Komunitarju, l-iżbarkar, l-importazzjonijiet, l-esportazzjonijiet, it-tqegħid f'gaġeġ għat-trobbija jew it-tismin, l-esportazzjonijiet mill-ġdid u t-trasbordi ta' tonn ta' l-Atlantiku tal-Lvant u tal-Mediterran li mhumieħ akkumpanjati minn dokumentazzjoni preċiża, kompleta, u validata meħtieġa minn dan il-Kapitolu għandhom ikunu pprojbiti.

2. Il-kummerċ Komunitarju, l-importazzjonijiet, l-iżbarkar, it-tqegħid f'gaġeġ għat-trobbija jew it-tismin, l-ipproċessar, l-esportazzjonijiet, l-esportazzjonijiet mill-ġdid u t-trasbordi ta' tonn ta' l-Atlantiku tal-Lvant u tal-Mediterran (*thunnus thynnus*) li jinqabad minn bastimenti tas-sajd li l-Istat tal-bandiera tagħhom m'għandux kwota, limitu ta' qabda jew allokazżjoni ta' l-isforz tas-sajd għat-tonn ta' l-Atlantiku tal-Lvant u tal-Mediterran, skond it-termini tal-miżuri ta' ġestjoni u konservazzjoni ta' l-ICCAT, jew meta l-possibbiltajiet ta' sajd ta' l-Istat tal-bandiera huma eżawsti, għandhom ikunu pprojbiti.

³⁰ FR: jiġi inkluż ukoll l-Art. 4 (ftehim tal-kummerċ privati) u l-Art. 16 (awtorizzazzjoni biex isiru operazzjonijiet kongunti tas-sajd).

3. Il-kummerċ Komunitarju, l-importazzjonijiet, l-iżbarkar, l-ipproċessar, l-esportazzjonijiet minn azjendi għat-tismin jew għat-trobbija li ma jikkonformawx mar-*Rakkomandazzjoni 2006 [07]* ta' l-ICCAT dwar it-Trobbija tat-Tonn għandhom ikun ipprojbti.

Artikolu 28
Fatturi ta' konverżjoni

Il-fatturi ta' konverżjoni adottati mill-Kumitat Permanenti ta' l-ICCAT dwar ir-Riċerka u l-Istatistika għandhom japplikaw għall-kalkolazzjoni il-piż shiħ ekwivalenti tat-tonn ipproċessat.

Artikolu 29
Finanzjament

Għall-finijiet ta' l-Artikolu 21(a)(i) tar-Regolament (KE) Nru 1198/2006 tas-27 ta' Lulju 2006 tal-Fond Ewropew għas-Sajd³¹ u sal-31 ta' Diċembru 2014 il-pjan ta' rkupru pluriennali għat-tonn fl-Atlantiku tal-Lvant u fil-Mediterran għandu jitqies li huwa pjan ta' rkupru fit-tifsira ta' l-Artikolu 5 tar-Regolament (KE) Nru 2371/2002³².

³¹ ĠU L 223, 15.8.2006, p. 1

³² IT: EFF iwarraġ 6 % tal-fondi tiegħu għal tali azzjonijiet, dan mhux biżżejjed; tfitteż dikjarazzjoni minn COM dwar aktar flessibilità. COM: ser tivverifika jekk tali dikjarazzjoni hijiex possibbli, riżerva.

KAPITOLU V

DISPOŻIZZJONIJIET FINALI

Artikolu 30

Emendi għar-Regolament (KE) Nru 520/2007

Ir-Regolament (KE) Nru 520/2007 huwa emendat kif ġej:

- (1) L-Artikoli 6 u 11 huma mhassra;
- (2) fl-Anness IV, l-entrata dwar it-tonn tithassar.

Artikolu 31

Dhul fis-seħh u applikazzjoni

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' Jannar 2008.

Madankollu, l-Artikolu 29 għandu japplika mit-13 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill
Il-President

Anness I³³

Kondizzjonijiet speċifiċi li japplikaw għal dghajjes tas-sajd bil-qasba, dghajjes tas-sajd bir-rixa u sajd pelagiku bit-tkarkir fl-Atlantiku tal-Lvant

1. a) Kull Stat Membru għandu jiżgura li bastimenti li nħargilhom il-permess speċjali tas-sajd jiġu inklużi fil-lista li fiha isimhom u n-numru tagħhom fir-reġistru tal-flotta Komunitarja (CFR) kif definit fl-Anness I tar-Regolament tal-Kummissjoni (KE) Nru 26/2004 tat-30 ta' Diċembru 2003 dwar ir-reġistru tal-flotta tas-sajd tal-Komunità³⁴. L-Istati Membri għandhom joħorġu l-permess speċjali tas-sajd biss meta bastiment ikun iddahħal fir-reġistru ta' l-ICCAT ta' bastimenti awtorizzati biex jistadu għat-tonn.
b) Sa l-1 ta' April 2008, kull Stat Membru għandu jibgħat lill-Kummissjoni l-lista msemmija fil-paragrafu a) u l-emendi sussegwenti kollha f'forma li tinqara mill-kompjuter.
ċ) Emendi għal-lista msemmija fil-paragrafu 1 a) għandhom jiġu trasmessi lill-Kummissjoni mill-inqas hamest ijiem qabel id-data li fiha l-bastiment li għadu kemm gie inkluż f'dik il-lista jidhol fl-Atlantiku tal-Lvant. Il-Kummissjoni għandha tibgħat minnufih l-emendi lis-Segretarjat ta' l-ICCAT.
- 2.a) Għandu jkun ipprojbitt l-iżbarkar u/jew it-trasbord minn bastimenti msemmijin fil-paragrafu 1 ta' dan l-Anness ta' kwalunkwe kwantità ta' tonn li jinqabad fl-Atlantiku tal-Lvant fi kwalunkwe post ieħor għajr il-portijiet magħżula mill-Istati Membri jew mis-CPCs.
b). L-Istati Membri għandhom jagħzlu post li jintuża għall-iżbarkar jew post qrib ix-xatt (portijiet magħżula) fejn l-iżbarkar jew operazzjonijiet ta' trasbord tat-tonn ikun permess.
ċ). L-Istati Membri għandhom jibgħatu lill-Kummissjoni sa mhux aktar tard mill-1 ta' April ta' kull sena lista ta' portijiet magħżula. Il-Kummissjoni għandha tibgħat din l-informazzjoni lis-Segretarjat Eżekuttiv ta' l-ICCAT qabel il-15 ta' April ta' kull sena. Kwalunkwe tibdil sussegwenti li jsir għal-lista għandu jiġi nnotifikat lill-Kummissjoni biex jintbagħat lis-Segretarjat Eżekuttiv ta' l-ICCAT, għallinqas 15-il jum qabel ma jkun se jidhol fis-seħh it-tibdil.
3. B'deroga mid-dispożizzjoni ta' l-Artikolu 7 tar-Regolament (KEE) Nru 2847/93, il-kaptan ta' bastiment Komunitarju msemmi fil-paragrafu 1 u 2 jew ir-rappreżentant tiegħu għandu jinnotifika lill-awtorità kompetenti ta' l-Istat Membru (inkluż l-awtorità kompetenti ta' l-Istat tal-bandiera tagħhom) jew tas-CPC fil-port jew faċilità ta' żbarkar ta' liema jixtiequ jużaw mill-inqas
 - a) il-hin stmat tal-wasla,
 - b) l-istima tal-kwantità ta' tonn abbord,

³³ FR: ippreferiet il-preżentazzjoni preċedenti ta' l-Anness, it-test ta' l-Art. 7(3) - (6) jerga' jiddahħal hawn.

- ċ) informazzjoni dwar iż-żona fejn saru il-qabdiet
4. Kull Stat Membru għandu jimplimenta reġim ta' rappurtar ta' qbid li jiżgura monitoraġġ effettiv ta' l-użu tal-kwota ta' kull bastiment.
5. Il-qabdiet tat-tonn ma jistgħux jiġu offruti għall-bejgħ lill-konsumatur finali, irrispettivament mill-metodu ta' bejgħ, dment li marki jew tikkettar xieraq ma jindikax:
- (a) l-ispeċi, l-irkaptu tas-sajd li ntuża,
- (b) iż-żona ta' qbid u d-data.
6. L-Istati Membri li d-dgħajjes tal-lixka tagħhom huma awtorizzati jistagħdu għat-tonn fl-Atlantiku tal-Lvant għandhom idaħħlu htigiet għat-tikketti fuq id-denb (*tail tags*) kif ġej:
- a) Tikketti fuq id-denb iridu jitwāħħlu fuq kull tonn immedjatement ma l-izbark.
- b) Kull tikketta fuq id-denb għandu jkollha numru ta' identifikazzjoni uniku li jrid jiġi inkluz fid-dokumenti statistiċi dwar it-tonn u miktub fuq in-naħa ta' barra ta' kwalunkwe pakkett li fih it-tonn.

³⁴ ĠU L 5, 9.1.2004, p. 25

ANNEX II
Speċifikazzjoni għall-kotba ta' abbord:

Speċifikazzjonijiet minimi għall-kotba ta' abbord

1. Il-ktieb ta' abbord irid ikollu kull folja nnumerata.
2. Il-ktieb ta' abbord irid jiġi kompletat kuljum (nofs il-lejl) jew qabel il-wasla fil-port
3. Il-ktieb ta' abbord irid ikun ikkompletat fil-każ ta' spezzjonijiet fuq il-baħar
4. Kopja waħda tal-folji trid tibqa' mwahhla mal-ktieb ta' abbord
5. Il-kotba ta' abbord iridu jinżammu abbord biex jiġi kopert perijodu ta' sena ta' operazzjoni.

Informazzjoni standard minima għall-kotba ta' abbord:

1. L-isem tal-kaptan u l-indirizz
2. Dati u portijiet ta' tluq, Dati u portijiet ta' wasla
3. Isem il-bastiment, numru ta' registrazzjoni, numru ICCAT u numru IMO (jekk disponibbli). Fil-każ ta' operazzjonijiet kongunti ta' sajd, l-ismijiet tal-bastimenti, in-numri ta' registrazzjoni, in-numru ICCAT u n-numru IMO (jekk disponibbli) tal-bastimenti kollha involuti fl-operazzjoni.
4. Ingenji tas-sajd:
 - a) kodiċi tat-tip FAO
 - b) Dimensjoni (tul, daqs tal-malji, numru ta' sunnari ...)
5. Operazzjonijiet fuq il-baħar b'linja waħda (minimu) għal kull jum tal-vjaġġ, b'informazzjoni dwar:
 - a) L-Attività (sajd, tbahhir ...)
 - b) Il-Pozizzjoni: Pozizzjonijiet eżatti kuljum (fi gradi u minuti), registrati għal kull operazzjoni ta' sajd jew f'nofs in-nhar meta ma jkunx seħħ sajd matul dak il-jum.
 - c) Reġistru tal-qabdiet:
6. Identifikazzjoni ta' l-ispeċi:
 - a) bil-kodiċi FAO
 - b) il-piż sħiħ (RWT) f'kg kuljum
7. Firma tal-kaptan
8. Firma ta' l-osservatur (jekk applikabbli)
9. Mezz tal-kalkolu tal-piż: stima, ippizar abbord.
10. Il-ktieb ta' abbord jinżamm fil-piż haġ ekwivalenti tal-ħut u jsemmi l-fatturi ta' konverżjoni użati fl-evalwazzjoni.

Informazzjoni minima fil-każ ta' żbark, trasbord/trasferiment:

1. Dati u port ta' żbark/trasbord/trasferiment
2. Prodotti
 - a) preżentazzjoni
 - b) numru ta' ħut jew kaxxi u kwantità f'kg
3. Firma tal-Kaptan jew ta' l-Aġent tal-Bastiment

Nru tad-dokument DIKJARAZZJONI ICCAT DWAR TRASFERIMENT/TRASBORD

Bastiment tas-Sajd

L-isem u l-*call sign* internazzjonali tar-radju tal-bastiment,

Bandiera:

Nru ta' awtorizzazzjoni ta' l-Istat tal-Bandiera

Nru tar-registru Nazzjonali

Nru tar-Registru ICCAT

Identifikazzjoni esterna:

Nru tal-folja tal-ktieb ta' abbord tas-sajd

Fil-każ ta' trasferiment ta' hut haġ indika n-numru ta' unitajiet u l-piż haġ

[illegible]

											Firma tal-Kaptan
											Data:
											Post/Požizzjoni:
											Nru ta' Awtorizzazzjoni CP
											Firma tal-Kaptan tal-bastiment li jittrasferixxi
											Isem tal-bastiment li jirċievi:
											Bandiera
											Nru tar-Reġistur ICCAT
											Nru IMO
											Firma tal-Kaptan

Firma ta' l-Osservatur ta' l-ICCAT (jekk applikabbli):

Obbligi f'każ ta' trasferiment/trasbord:

1. L-originali tad-dikjarazzjoni tat-trasferiment/trasbord trid tinghata lill-bastiment ta' rmonk/ipproċessar/trasport li jirċievi)
2. Il-kopja tad-dikjarazzjoni ta' trasferiment/trasbord trid tinzamm mill-bastiment tas-sajd korrispondenti li jkun qabad
3. Operazzjonijiet ta' trasferiment jew trasbord ulterjuri għandhom ikunu awtorizzati mis-CP rilevanti li jawtorizza l-bastiment biex jopera
4. L-original tad-dikjarazzjoni ta' trasferiment/trasbord trid tinzamm mill-bastiment li jirċievi li jzomm il-ħut, sa l-azjenda jew il-post ta' zbark
5. L-operazzjoni ta' trasferiment jew trasbord għandha tiġi reġistrata fil-ktieb ta' abbord ta' kwalunkwe bastiment involut fl-operazzjoni.

ANNESS IV
L-ISKEMA TA' L-ICCATT DWAR L-ISPEZZJONI INTERNAZZJONALI KONGUNTA

Il-Kummissjoni qablet fir-Raba' Laqgħa Regolari tagħha (Madrid, Novembru 1975) li:

Skond il-paragrafu 3 ta' l-Artikolu IX tal-Konvenzjoni, il-Kummissjoni ICCAT tirrakkomanda l-istabbiliment ta' l-arrangamenti li ġejjin għal kontroll internazzjonali 'l hinn mill-ilmijiet taħt il-ġurisdizzjoni nazzjonali għall-fini li tiġi żgurata l-applikazzjoni tal-Konvenzjoni u l-miżuri fis-seħh fiha:

1. Il-kontroll għandu jitwettaq mill-ispetturi tas-servizzi tal-kontroll tas-sajd tal-Gvernijiet Kontraenti. L-ismijiet ta' l-ispetturi mahtura għal dik il-fini mill-gvernijiet rispettivi tagħhom għandhom ikunu mgħarrfa lill-Kummissjoni ICCAT.
2. Bastimenti li jgħorru spetturi għandhom itajru bandiera jew fjamma speċjali approvata mill-Kummissjoni ICCAT biex jindikaw li l-ispettur qed iwettaq dmirijiet ta' spezzjoni internazzjonali. L-ismijiet tal-bastimenti użati għal il-għan f'dak il-mument, li jistgħu jkunu bastimenti speċjali ta' spezzjoni jew bastimenti tas-sajd, għandhom ikunu notifikati lill-Kummissjoni ICCAT, malajr kemm jista' jkun.
3. Kull spettur għandu jgħorri dokument ta' l-identità pprovdut mill-awtoritajiet ta' l-istat tal-bandiera f'forma approvata mill-Kummissjoni ICCAT u mogħtija lil mal-hatra li iiddikjara li għandu l-awtorità biex jaġixxi skond l-arrangamenti approvati mill-Kummissjoni ICCAT.
4. Soġġett għall-arrangamenti maqbula taħt il-paragrafu (9), bastiment impjegat f'dak il-mument fis-sajd għat-tonn jew ħut bħat-tonn fiż-Żona tal-Konvenzjoni 'l barra mill-ilmijiet taħt il-ġurisdizzjoni nazzjonali għandu jiekaf hekk kif jingħata s-sinjal xieraq fil-Kodiċi Internazzjonali dwar is-Sinjali minn bastiment li għandu fuqu spettur dment li ma jkunx qed iwettaq operazzjonijiet ta' sajd, fejn jekk dan ikun il-każ, għandu jiekaf hekk kif ikun temm dawn l-operazzjonijiet. Il-kaptan³⁵ tal-bastiment għandu jippermetti lill-ispettur, li jista' jkun akkumpanjat minn xhud, biex jitla' abbord. Il-kaptan għandu jippermetti lill-ispettur jaġmel tali eżami tal-qabda jew tat-tagħmir u ta' kwalunkwe dokument rilevanti li l-ispettur jikkunsidra meħtieġ biex jivverifika l-osservanza tar-rakkomandazzjonijiet tal-Kummissjoni ICCAT li huma fis-seħh fir-rigward ta' l-istat tal-bandiera tal-bastiment ikkonċernat u l-ispettur jista' jitolb għal kwalunkwe spjegazzjoni li hu jikkunsidra meħtieġa.
5. Hekk kif jitla' fuq il-bastiment spettur għandu jipproduċi d-dokument deskritt fi (3) hawn fuq. L-ispezzjonijiet għandhom isiru sabiex il-bastiment isofri l-inqas tfixkil u inkonvenjenza possibbli u li d-degradazzjoni tal-kwalità tal-ħut tkun evitata. Spettur għandu jillimita l-inkjesta tiegħu għall-aċċertazzjoni tal-fatt fir-rigward ta' l-osservazzjoni tar-rakkomandazzjonijiet tal-Kummissjoni ICCAT li huma fis-seħh fir-rigward ta' l-istat tal-bandiera tal-bastiment ikkonċernat.

³⁵ Il-kaptan tirreferi għall-individwu li huwa fil-kmand tal-bastiment

.Meta jagħmel l-eżami spettur jista' jitlob lill-kaptan għal kwalunkwe għajjnuna li jista' jkollu bżonn. Huwa għandu jfassal rapport dwar l-ispezzjoni tiegħu f'forma approvata mill-Kummissjoni ICCAT. Huwa għandu jiffirma r-rapport fil-preżenza tal-kaptan tal-bastiment li għandu jkun intitolat iżid jew jordna li tiġi miżjud fir-rapport kwalunkwe osservazzjoni li hu jaħseb li hi xierqa u għandu jiffirma tali osservazzjonijiet. Kopji tar-rapport għandhom jingħataw lill-kaptan tal-bastiment u lill-gvern ta' l-ispettur li għandu jgħaddi kopji lill-awtoritajiet xierqa ta' l-istat tal-bandiera tal-bastiment u lill-Kummissjoni ICCAT. Fejn jinsab ksur tar-rakkomandazzjonijiet l-ispettur għandu, fejn possibbli, jinforma wkoll lill-awtoritajiet kompetenti ta' l-istat tal-bandiera, kif notifikat lill-Kummissjoni ICCAT, u lil kwalunkwe bastiment ta' spezzjoni ta' l-istat tal-bandiera li huwa magħruf li jinsab fil-viċinanzi.

6. Resistenza kontra spettur jew nuqqas ta' konformità ma' l-istruzzjonijiet tiegħu għandhom jitqiesu mill-istat tal-bandiera tal-bastiment b'mod simili għal resistenza kontra kwalunkwe spettur ta' dak l-istat jew nuqqas ta' konformità mad-direzzjonijiet tiegħu.

7. L-ispetturi għandhom iwettqu l-kompiti tagħhom taħt dawn l-arrangamenti f'konformità mar-regoli stabbiliti f'din ir-rakkomandazzjoni iżda għandhom jibqgħu taħt il-kontroll operattiv ta' l-awtoritajiet nazzjonali tagħhom u jkunu responsabbli lilhom.

8. Il-Gvernijiet Kontraenti għandhom jikkunsidraw u jaġixxu fuq rapporti ta' spetturi barranin taħt dawn l-arrangamenti fuq bażi simili skond il-leġislazzjoni nazzjonali tagħhom għar-rapporti ta' l-ispetturi nazzjonali. Id-dispożizzjonijiet ta' dan il-paragrafu m'għandhomx jimponu obbligu fuq Gvern Kontraenti biex jagħti valur oġġettiv lil rapport ta' spettur barrani minn dak li kieku jkollu fil-pajjiż ta' l-ispettur stess. Il-Gvernijiet Kontraenti għandhom jikkollaboraw biex jiffaċilitaw proċedimenti ġudizzjarji jew oħra li jsiru b'riżultat ta' rapport ta' spettur taħt dawn l-arrangamenti.

9. (i) Il-Gvernijiet Kontraenti għandhom jinfurmaw lill-Kummissjoni ICCAT sa l-1 ta' Marzu ta' kull sena bil-pjanijiet proviżorji għall-partecipazzjoni f'dawn l-arrangamenti matul is-sena ta' wara u l-Kummissjoni tista' tagħmel suggerimenti lill-Gvernijiet Kontraenti għall-koordinament ta' l-operazzjonijiet nazzjonali f'dan il-qasam inklużi l-għadd ta' spetturi u bastimenti li jgħorru l-ispetturi.

(ii) L-arrangamenti mnizzlin f'din ir-rakkomandazzjoni u l-pjanijiet għall-partecipazzjoni għandhom japplikaw bejn il-Gvernijiet Kontraenti sakemm ma jiftehmux mod iehor bejniethom; u tali qbil għandu jkun innotifikat lill-Kummissjoni ICCAT

Dment madankollu, li l-implimentazzjoni ta' l-iskema għandha tkun sospiża bejn żewġ Partijiet Kontraenti jekk wiehed minnhom ikun innotifika lill-Kummissjoni ICCAT għaldaqstant, sakemm jiġi kompletat ftehim.

10. (i) It-tagħmir tas-sajd għandu jkun spezzjonat skond ir-regolamenti fis-seħh għas-subżona li fih isseħh l-ispezzjoni. L-ispettur għandu jiddikjara n-natura ta' dan il-ksur f'dan ir-rapport.
- (ii) L-ispetturi għandu jkollhom l-awtorità jispezzjonaw it-tagħmir tas-sajd kollu li qed jintuża jew dak it-tagħmir tas-sajd li jinsab fuq il-gverta lest biex jintuża.
11. L-ispettur għandu jwahhal marka ta' identifikazzjoni approvata mill-Kummissjoni ICCAT ma' kwalunkwe tagħmir tas-sajd spezzjonat li jidher li hu fi ksur tar-rakkomandazzjonijiet tal-Kummissjoni ICCAT fis-seħh fir-rigward ta' l-istat tal-bandiera tal-bastiment ikkonċernat u għandu jirreġistra dan il-fatt fir-rapport tiegħu.
12. L-ispettur jista' jiehu ritratti tat-tagħmir b'mod li jiġu żvelati dawk il-karatteristiċi li fl-opinjoni tiegħu mhumex f'konformità mar-regolament fis-seħh, li f'dan il-każ is-soġġetti li jittiedilhom ritratt għandhom ikunu elenkati fir-rapport u kopji tar-ritratti għandhom ikunu meħmuża mal-kopja tar-rapport lill-istat tal-bandiera.
13. L-ispettur għandu jkollu l-awtorità, soġġetta għal kwalunkwe limitu imposta mill-Kummissjoni ICCAT, li jeżamina l-karatteristiċi tal-qabdiet, biex jistabbilixxi jekk ir-rakkomandazzjonijiet tal-Kummissjoni ICCAT humiex qed jiġu osservati. Hu għandu jirrapporta s-sejbiet tiegħu lill-awtoritajiet ta' l-istat tal-bandiera tal-bastiment spezzjonat malajr kemm jista' jkun. (Rapport Biennali 1974/75, Parti II).

Fjamma ICCAT:

